

# కొత్తి తయారీ

కె.ఎ. మునిసురేశ్వరి

“హాలో,”

“హాలోల్లేవ్! హారీ అప్, హారీ అప్. నిద్దర్లేచావా? రాత్రి ఇల్లు చేరేటప్పటికి ఒంటి గంట దాటినట్లుంది కద! ఉరుకు ఉరుకు! అవతల రైతుబిడ్డోకడు ఆత్మహత్య చేసే సుకున్నాట్టు. బిడ్డంటే మరీ పసివాడేం కాదులే... ఇరవయ్యేళ్లుండొచ్చుట. అప్పులు మరీ అక్షల్లో కాదుగానీ, కుటుంబం బాగా చితికిపోయిందిట. పురుగుల మందు తాగి... కలెక్టరాఫీసు మెట్ల మీద రాత్రి...”

“అరనిమిషం గ్యాపిస్తావా...”



“ఎందుకూ?”

“చిటికెలో వస్తా”

ఆ మిషమీద నేను కదలేదు గానీ, అవతల ప్రవాహం ఆగింది. కాసేపట్లో మళ్ళీ నేనే అన్నా...

“ఆ! కానీ...”

“అదే చెప్తున్నా కద! కలెక్టరాఫీసు మెట్లమీద రాత్రి ఏ వేళలోనో పురుగుల మందు తాగి పడిపోయాట్టు. ఇంకా బాడీ అలాగే వుందిట. పోలీసులు వచ్చి తీసే సేలోగా మనం అక్కడుండాటి. వీజువల్స్ అధిరిపో వాలి. ఎదురుగా ఏదైనా పెద్ద బిల్డింగుంటే మనవాణ్ణి ఎక్కించి ఏరియల్ వ్యూ తీయించు. పురుగుల మందు తాగాడు కద... నోట్లో నురగలు, ఈగలు ముసర

డాలు అన్నీ క్లోజప్ లో క్లియర్ గా వుండాటి... విజువల్స్ వెంటనే రావాలి. ఇప్పుడు కాపూల్ లోనే వేసేస్తాం. వింటున్నావా... హాలో...”

“హాలోల్లేవన్నావుగా...”

“సో, వింటున్నావన్నమాట. అర్థమైందా మీ కెమెరామెన్ ను వెంటనే పట్టుకెళ్లు హారీ అప్. మత్తొ దిలిందా... లేదా..?”

“అరగంటలో విజువల్స్ వస్తాయ్. నీకు తెల్సిన సమాచారం రాసేస్తుని చూపించెయ్. వివరంగా మధ్యాహ్నానికి ఇస్తా...”

“ఓ.కే. మరీ...”

“అరక్షణంలో నువ్వు సెల్ కట్టే యకపోతే, సెల్ లోంచి కాష్మీరా ప్రయోగిస్తా... చచ్చారుకుంటావ్..”

“అంతొద్దులే..” పదం పూర్తికా కుండానే కట్ అయిపోయింది. నేను మాత్రం సెల్ అలాగే పట్టు కుని అన్నాను.

“విజువల్స్ ఎలా కావాలో విన్నావ్ గా”

“ఆ! ఆ! వెంటనే వెళ్లాలా. ఇప్పుడే లేచాగా, ఇంకా..”

“ఏడిశావ్ లే! ఏదో పెళ్లిచూపుల కెళ్తున్నట్టు. నిద్రలో ఏ అవతారంలో వున్నావో గాని త్వరగా ఉరుకు. విజువల్స్ వెంటనే పంపేయ్. సద్దుమణిగాక, కాల్ చేశావంటే పరిస్థితి బట్టి స్పాట్ కో, లేదా వాడి సొంత ఇంటి దగ్గరికో వచ్చి జాయినొతా”

“ఓ.కే.”

“కదులిక!”

\*\*\*

చిటికెలో వస్తానంటూ అవతలి

**ఎలక్ట్రానిక్ మీడియాలో రిపోర్టింగ్ చచ్చేంత చావు. పేపర్లలో పన్నేసినంత కాలం ఓమోస్తరు సంఘటన ఏది జరిగినా రాత్రి పది గంటల్లోగా వివరాలు ఫోన్లమీద తెలుసుకుని వార్త రాయడం అలవాటైపోయింది. టీవీల్లో, అది కూడా నిరంతరాయ వార్తా ప్రసారాలు వచ్చేసిన తర్వాత - 'ఎవ్విరీ సెకండ్ కౌంట్స్' అంటాడు మా బాస్. హైదరాబాదు డెస్కులో ఓ టోల్ ఫ్రీ నెంబరు ఏర్పాటు చేశాక మరీ... మా దుంప తెగుతోంది. రాష్ట్రంలో ప్రతివాడూ ఏ చిన్న సంఘటన కంటబడినా వెంటనే ఫోన్ చేస్తున్నాడు. ఇక మొదలవుతుంది హైరానా. మీ ఊళ్లో ఫలానా ఘోరం జరిగింది. ఇంకా తెలుసుకోకపోతే ఎలా? వెళ్ళు? వెళ్ళి విజువల్స్ త్వరగా పంపు.. అంటూ అడుసుకయ్యలో కదలని కాడెడ్లును ములుగర్రతో అదిలించినట్లుగా వెంటబడుతూనే... ఉంటారు.**

వాణ్ణి లైన్లో పెట్టి, నేను చేసిన పని అదీ. మా కెమెరా మెన్సు సెల్ కాన్ఫరెన్స్ లోకి తీసుకున్నాను. అవతలి వాడి ఉపదేశం మొత్తం వినిపించేశాను, మళ్ళీ మనకు కంఠశోష లేకుండా. చివరగా ఆ ప్రకారం అన్నీ చేసే యమని పురమాయించేయడమే మన పని. ఎలక్ట్రానిక్ మీడియాలో రిపోర్టింగ్ చచ్చేంత చావు. పేపర్లలో పన్నేసినంత కాలం ఓమోస్తరు సంఘటన ఏది జరిగినా రాత్రి పది గంటల్లోగా వివరాలు ఫోన్లమీద తెలుసుకుని వార్త రాయడం అలవాటైపోయింది. టీవీల్లో, అది కూడా నిరంతరాయ వార్తా ప్రసారాలు వచ్చేసిన తర్వాత - 'ఎవ్విరీ సెకండ్ కౌంట్స్' అంటాడు మా బాస్. హైదరాబాదు డెస్కులో ఓ టోల్ ఫ్రీ నెంబరు ఏర్పాటు చేశాక మరీ... మా దుంప తెగుతోంది. రాష్ట్రంలో ప్రతివాడూ ఏ చిన్న సంఘటన కంటబడినా వెంటనే ఫోన్ చేస్తున్నాడు. ఇక మొదలవుతుంది హైరానా. మీ ఊళ్లో ఫలానా ఘోరం జరిగింది. ఇంకా తెలుసుకోకపోతే ఎలా? వెళ్ళు? వెళ్ళి విజువల్స్ త్వరగా పంపు.. అంటూ అడుసుకయ్యలో కదలని కాడెడ్లును ములుగర్రతో అదిలించినట్లుగా వెంటబడుతూనే... ఉంటారు. ఒక్కోసారి ప్రాణం ఎంత విసిగిపోతుందంటే... ఈ వెంటబడి వాళ్ళ ఫోన్లన్నీ మాట్లాడేలోగా పుణ్యకాలం కాస్తా గడిచిపోతుంటుంది.

నా పరిస్థితి కొంత మెరుగు. పని చేయడం మర్చిపోయి, ఫోన్ల మీద పని చెప్పడమే పనిగా హైదరాబాదు ఆఫీసు పదవిలో వున్నవాడు నా పాత మిత్రుడే. పైగా, ఆ చనువుకు అదనంగా నేను అపార అనుభవమూ గడించేశాను. ఎంతగా అంటే - మిన్ను విరిగి మీదపడ్డా... విజువల్స్ నిమిషాల్లో హైదరాబాద్ చేరేలా కిందివాళ్ళను తరుముతూ... నేను మటుకు నింపాదిగా రిపోర్టింగు చేయడం అలవడిపోయింది. ఆ అలవాటుకొద్దీ ఇప్పుడు కూడా రమేష్ ను స్పాట్ కు పంపేసి, ఎటూ నిద్ర చెడింది గనుక ఓసారి పడుకున్న భంగిమలోనే బద్ధకంగా ఒళ్ళు విరుచుకు

న్నాను.

రిమోట్ అందుకుని టీవీ ఆన్ చేశాను. బ్రేకింగ్ న్యూస్ వస్తోంది. 'ఓంగోలు కలెక్టరు కార్యాలయం మెట్లమీద యువరైతు ఆత్మహత్య! వెంటనే మా పోటీ ఛానెల్ కెళ్ళాను. ఏదో చర్చ నడుస్తోంది. చర్చకోసం కాదుగానీ, అలాగే ఓ పది నిమిషాలు ఆ ఛానెల్ చూస్తూ గడిపాను. అదే చర్చ! థాంక్ గాడ్ వీడింకా వేయలేదు. దీనికంటే బెటరనుకుని కాసేపు ఎఫ్ టీవీ ట్యూన్ చేశాను. పొద్దున్నే మత్తు వదలడానికి బెడ్ కాఫీ కంటే మంచి రిఫ్రెష్ మెంట్ అయిపోయింది ఇది నాకు. మళ్ళీ పోటీ ఛానెల్ లోకి వెళ్ళేసరికి వాడు కూడా బ్రేకింగ్ న్యూస్ ఇచ్చేశాడు. ఎలక్ట్రానిక్ మీడియాలో ఇదో తలనొప్పి. సమాచారం వరకూ యధేచ్ఛగా కాపీ జరిగిపోతుంది. అడిగే దిక్కులేదు. మళ్ళీ మా ఛానెల్ లోకెళ్ళాను. వార్తలు మొదలై, మొట్టమొదటే రైతు శవం విజువల్ వేశారు. 'వెల్డన్ రమేష్' మనసులో అభినందించేశాను.

ఇక పర్లేదు. ఓ కునుకు తీసి కదలొచ్చు. టీవీ కట్టేసి కళ్ళు మూసుకున్నాను. కునుకుకు స్పీడ్ బ్రేకర్ లాగా మళ్ళీ సెల్ మోగింది.

"అన్నా, బాడీ క్లియర్ చేసేశారు. పోస్టుమార్టం తర్వాత వాళ్ళ పల్లెకు తీసుకెళ్ళిపోతారు. నువ్వు హడావుడి పడొద్దు. మనం భోంచేసి అక్కడికెళ్ళే చాలు".

వీడికి నామీద ఎంత నమ్మకమో!

"సర్లే, నువ్వు ఇంటికెళ్ళి, భోంచేశాక ఇటొచ్చేయ్! పస్తూ ఓ బిర్యానీ పార్సెల్ పట్టా."

ఇక పూర్తి కునుకే తీయొచ్చు. సమాచారం తెలిసి మనసు నెమ్మదించగానే, సెల్ సిగ్నాల్ అయిపోయింది! కళ్ళు మూతలు పడిపోయాయి!!

\*\*\*

"రేయ్ నీకు బుద్ధుండా! ఇంత దూరం, చెత్తరోడ్డు అని తెలిస్తే కారు తెచ్చుకుని బిల్లు పెట్టేవాళ్ళం కదా!" కోప్పడ్డాడు. "బిరియానీ మత్తు మొత్తం దిగుతోంది ప్పూడు".

"ఈ ఒక్కసారికి సర్దుకో అన్నా. ఈసారెప్పుడైనా మన పక్కింటివాణ్ణి ఆత్మహత్య చేసుకోమని చెబ్బాం. దూరం వెళ్ళే శ్రమ లేకుండా.."

నాకూ నవ్వొచ్చింది. "ఎందుకూ నువ్వే ఆత్మహత్య చేసుకో! విజువల్స్ కోసం నా పాట్లీవో నే పడ్డా.."

వాడూరుకోలేదు. "ఆ పరిస్థితి తెప్పిస్తావని నాకు తెలుసు" ఒకింతద శ్లేషగా అంటించాడు.

మాటల్లోనే ఆ ఊరొచ్చేసింది.

ఇల్లు కనుక్కోవడం కష్టం కానేకాదు. ఏదేవాళ్ళంటే కళ్ళు తుడవడానికి మనలో చాలామంది దయాత్ములు వుంటారు. అలాంటి గుంపు కనపడినచోట ఆగాం. అందరూ తలోరకంగా సానుభూతి కురిపిస్తున్నారు. అదొక చిన్న చుట్టుగుడిసె. ముందర తాటాకు కప్పిన చిన్న పందిరి వుంది. ఇంటి గడప దగ్గరే నలుగురు ఆడవాళ్ళు కూర్చుని వున్నారు. వారిలో మరీ వయసు మీరని ఓ ముసలమ్మ. ఎండిపోయిన ఒళ్ళు. శిథిలమైపోయిన గుడిలాగా ఉంది. అప్పటికే అలసి పోయినట్లుంది. స్పృహ తప్పిందేమో! మరో మహిళ పొదివి పట్టుకుని వుంది. నిశ్శబ్దంలో క్రమం తప్పకుండా ఏడ్చు తాలూకు వెక్కిళ్ళు, అప్పుడప్పుడూ 'నా బిడ్డ నా బిడ్డ' అంటూ గొణగడం... వినిపిస్తున్నాయి. "ఎస్సెని అడిగా, ఇంకా గంట పడుతుందిట"

- అందుకే నాకు రమేష్ అంటే ప్రేమ. మన సమయం వృధా కానివ్వడు. సమాచారం మోసుకొచ్చేస్తుంటాడు. మిగిలిన ఛానెల్స్ వాళ్ళింకా రాలేదు. అక్కడి గుంపులో జొరబడి నలుగురిని మైక్ ముందు మాట్లాడిస్తే సరి. పెద్ద స్టోరీ అయిపోతుంది. ఇవాళ్ళకి అది చాలు. రేపు మళ్ళీ ఫోలో అప్ కు కొంత దాచుకోవాలి. దానికోసం అరగంట చాలు.

"సరే పద!" పొలం వైపు నడిచాను. లైటర్ ఉందో లేదోనని జేబు తడుముకుంటూ.

\*\*\*

ఎస్సెని నోట్లో ఎప్పుడూ నిజం రాదు. శవం వచ్చేసరికి రెండు మూడు గంటలు దాటింది. మా సిగరెట్టు ప్రేమ కూడా కొంత లాభం తెచ్చింది. తెలియకుండానే అయినా మేం వెళ్ళింది ఆ చచ్చిన రైతు పొలం లోకే.

బీళ్ళు పడ్డ పొలాలు. ఎండిన చెట్లు... సారీ, మొక్కలు.. ఛ... ఏమందాం... నారు. ఓ.కె. ఎండిన వరినారు.

"అద్దిరింది

రోజూ తమ దరికి వచ్చి ఆశగా చూసి, ఆకాశాని కేసి చూసి కాసేపు గడిపి వెళ్ళే నేస్తం... దిగంతాలకు వెళ్ళిపోయాడని ఈ ఎండిన వరికి, గుండె పగిలిన పొలానికి ఏం తెలుసు పాపం... అంటూ వాయిస్ ఓవర్ వేసి ఈ విజువల్స్ చూపించామంటే పేలిపోతుంది. కాని" వ్యమంటూ అన్నీ షూట్ చేయించాను.

తిరిగి ఊళ్ళోకి వచ్చి అందరితో మాట్లాడాం. వినీ వినీ అరిగిపోయిన పాత రికార్డులాగా... అన్నీ మామూలు బాధలే. కరవు, అప్పులు, ఆకలి గట్టా గట్టా.. కొత్తగా ప్రెజెంట్ చేయడానికి మంచి పొయింటేం దొరకలేదు. అంతా పూర్తయి గోళ్ళు గిల్లుకుంటూ కూర్చున్నప్పుడు.. వచ్చింది పోలీసు జీపు. అందులోంచి అన్ని ఛానెళ్ళ వాళ్ళూ బిలబిలమంటూ దండులా దిగి ఉరికారు. మా రమేష్ కు కొత్తగా చెప్పక్కర్లేదు.

దాని వెనుకే అంబులెన్సు.

పొద్దుగుంకడానికి ఇంకా కొంతవేళే వుంది. ఆ లోగిలి మాత్రం వీడియో లైట్లతో మధ్యాహ్నంలా వెలుగుతోంది.

ఊళ్ళోవాళ్ళు ఒకరిదరు చేయండిస్తే పోలీసులు బాడీ తీసుకెళ్ళి పందిట్లో పడుకోబెట్టారు.

"అమ్మ బిడ్డొచ్చినాడు..."

ఆ ముసలమ్మను పొదివి పట్టుకుని వున్న ఇంకో తల్లి మెల్లగా గొణిగింది.

అంతసేపూ స్పృహలో లేనట్లుగా శవంలా పడి వున్న ఆ ముసలమ్మె దిగ్గున లేచింది. తను పడి వున్న గడపకీ, పందిట్లో శవానికీ నాలుగంగలే! అయినా, ప్రవాహంలా ఉరికింది. దిక్కులు బెదిరిపోయేట్టు. 'నాయనా నా బిడ్డా...' అని బొంగురుపోయిన గొంతుతో బిగ్గరగా అరిచింది. దబ్బున కుప్పకూలిపోయింది. శోకం ఆమెను ఆకులా ఊపేస్తోంది.

గుడ్డలో చుట్టి వున్న కొడుకును పాదాల దగ్గర్నించి తలవరకు తడిమి తడిమి చూసుకుంటోంది. పొగిలి పొగిలి ఏడుస్తోంది. బుగ్గలు పుణికి పుణికి ముద్దుపెట్టుకుంటోంది.

"నేనేనమ్మా నా బిడ్డను సంపేసింది... నేనేనమ్మా! దొంతికుండ నిండుకుందని నా నోటితో నేనే చెప్పినా నమ్మా... సంపేస్తినే...! నాలుగ్గింజలు అడక్కొచ్చు

యినా కాసంత గంజి గాసిపోస్త నాయనా... లెయ్ నాయనా... కొంపలో బియ్యం లేవని ఇంకెప్పుడూ చెప్పనే చెప్పన్నాయనా... యింక చెప్పనే చెప్పను... లేసి రా నాయనా..” ఏడుపులో కలసిపోయి ఆ అరుపులు గరగరమని వినిపిస్తున్నాయి.

మనవాళ్లంతా జూమ్ లెన్సుల్లోంచి ఏడుపు అద్భుతంగా వుండేలా విజువల్స్ను బంధిస్తున్నారు. డీటీఎస్ వంటి ఎఫెక్టులకోసం కొందరు కాలర్ మైకులు కూడా తెచ్చారు. కానీ, ఆవిడకు దాన్ని అమర్చేంత వ్యవధి వారికి చిక్కనట్టుంది పాపం! మామూలు మైకులు పట్టుకుని కుస్తీలు మొదలెడుతున్నారు.

మావాళ్ల పని కత్తిమీద సాము. నిజానికి ఆ మైకు పట్టుకుని అడిగే పని నాదే! కానీ మావాడు సమర్థుడు కాబట్టి, ఓ గ్రామస్తుడి చేతికి మైక్ ఇచ్చి, ఆ గుంపులోకి నెట్టాడు. ఓవైపు ఆవిడ పొర్లిపొర్లి ఏడుస్తోంటే... రాష్ట్ర ప్రజాసేవకానికంతటికీ మెరుగైన సమాచారాన్ని అందించడంకోసం ఇంత కష్టపడాల్సి రావడం మాకు కత్తిమీద సాము కాక మరేంటి. ఒక్కొక్కరూ శరపరం పరగా ప్రశ్నలు గుప్పిస్తున్నారు.

“అమ్మా! చెప్పండి, మీ కొడుకు ఆత్మహత్యకు కారణం ఏమనుకుంటున్నారు?”

“ప్రభుత్వం ఉచిత విద్యుత్తు, రుణాలు ప్రకటించినా ఆత్మహత్య చేసుకున్నాడంటే... ఆ హామీలు రైతులకు సంతృప్తిగా లేనట్టేనా అమ్మా..?”

“మీ కుటుంబం దీనస్థితిలో వుందని సాయం అడిగితే, ప్రభుత్వపరంగా ఆదుకోవడానికి మీ ఎమ్మెల్యే తిరస్కరించాడా..?”

“గత ప్రభుత్వ నిర్వాకం వల్లే మీ కుటుంబం ఆర్థికంగా చితికిపోయి ఇప్పుడు ఆత్మహత్యకు దారితీసిందా...”

“ఈ పల్లెలో భూస్వాములు, పెత్తందార్లు మీబోటి పేద రైతులు బతకనీయకుండా దోచుకుతినేస్తున్నారా... చెప్పమ్మా, చెప్పు?” ఒకటే గొంతులో ఆవేశం వెల్లువెత్తేస్తోంది.

మావాళ్ళు... ఎవడికి ఎలాంటి సమాధానం కావాలో - దానికి తగ్గట్టుగా ప్రశ్నల్ని తయారుచేసుకుని ఆ తల్లిమీదికి వదులుతున్నారు.

ఆమెకు మాత్రం - ఈ లోకం పట్టినట్లు లేదు. ఏడ్చి ఏడ్చి అలాగే ఊపిరి వదిలేయాలన్నట్టుగా, ఊపిరి వదిలేసే వరకూ అలాగే ఏడుస్తూ వుండాలన్నట్టుగా... శ్రుతి పెంచుతూ, తగ్గిస్తూ ఏడుస్తోంది.

నేను టౌనుకు వెళ్లగానే ఎలాంటి స్టోర్లు ఇవ్వాలో అప్పటికే ప్లాన్ చేసేసుకుంటున్నాను. ఇక ఇక్కడేం మిగలేదు. ఏదైనా జరుగుతుందేమోనని వేచి వున్నాం అంటే, అంటే, రైతు తరపున ఎవరైనా ఆవేశంగా దేన్నయినా ప్రభుత్వ ఆస్తుల్ని తగలబెట్టడం వంటివి. కనీసం ఎమ్మార్వో వస్తే జీవును అడ్డగించి కొంత గొడవ చేసినా చాలు. అలాంటివి జరిగితేనే మజా! వేచి వుండక తప్పదు మరి! కాస్త దూరంగా వెళ్ళి మళ్ళీ సిగరెట్ అంటించాను. లైటర్ ఆపేలోగా పెదవుల మధ్యనున్న సిగరెట్ ఒక్క ఉడుటున జారి కిందపడిపోయింది. నివ్వెరపోయి అటు పరుగెత్తాను.

ఆమె బిడ్డమీద పడి ఏడుస్తోంటే మనవాళ్ల మైకులన్నీ తేనెతుట్టలా మొహాన్ని కప్పేసి వున్నాయి. అంతవరకే నేను సిగరెట్కు వెళ్లమందు చూసింది. అప్పటివరకు ఎంతో బలహీనంగా - ఇప్పుడే చనిపోతుందేమో అనిపించేలా వున్న ఆమె - ఒక్కసారిగా

పూనకం వచ్చిన దానిలా లేచి నిల్చింది. ఎప్పుడో జారిపోయిన పైటను లాగి భుజం మీదనుంచి బిగదీసి బొడ్డో దోపింది. చెమటకారి జిడ్డోడుతున్న మొహానికి అతుక్కుపోయి ఉన్న జుట్టు పాయల్ని కొంచెం వెనక్కి నెట్టింది. ఎడమచేత్తో బ్రున ముక్క చీది కొంగుకు పూసింది. పక్కన మనుషులెవరైనా వున్నారేమో అని కూడా చూసుకోకుండా, బలాన్లంతా కూడగట్టుకున్నట్టుగా గట్టిగా కాండ్రించి ఉమ్మింది. కుడిరెక్క కాస్త పైకి లేపి, చెమటతో అట్టులు కట్టి వున్న రైకే మూత మొహం తుడుచుకుంది. వంగి చేతుల్తో రెండు గుప్పిళ్ళనిండా మట్టి జవురుకుంది.

మంచి సీన్ నడుస్తోందంటూ మనవాళ్లు కెమెరాయాంగిల్స్ సరిచేసుకుంటూ మరింత చురుగ్గా పని కానిస్తున్నారు.

వెరబోసి వున్న జుట్టు... ఏడ్చి ఏడ్చి నిప్పు కణి కల్లా కళ్లు... ఆవేశమో, బాధో, మైకమో ఊగిపోతున్న బక్కపలచటి శరీరం...

సంజె వెలుగు మెరుపు కమ్మిందో... కడుపు మంట ఎరుపు ఎగజిమ్మిందో... మండే నిప్పుల కొలిమిలాగా వున్న మొహం...

నాకు మాత్రం కాళిక కనిపిస్తోంది. “ముండమోపి ఎదవల్లారా..!”

ఒక్కసారిగా చేతుల్నిండా జవురుకున్న మట్టిని మైకులు పట్టుకున్న వాళ్ల మీదికి విసిరికొట్టింది.

“నా బిడ్డరా. సచ్చిపొయినాడు రా. మీయమ్మా కడుపులు మాడ. నా బిడ్డ సచ్చిపొయినాడురా... నన్ను ఏడవనియ్యండిరా...! నా సావు నన్ను సావనియ్యండిరా! మీకేం పొయ్యేకాలం వొచ్చిందిరా మాద త్యోదుల్లారా... ఈ గొట్టాలన్నీ నా నోట్లో తెచ్చి పెద్దారేందిరా... కనీసం నా బిడ్డమీద ఈ కడపటి రోజైనా కళ్లనిండా కడవడు నీళ్లుగార్చి ఏడవనియ్యరేందిరా ముదనప్పపు ఎదవల్లారా... మీ పెళ్లాలు ముండ మొయ్యా...”

అరుస్తూ.. అరుస్తూ... అరుస్తూ... అలాగే ఒరిగిపోయింది.

స్పృహ లేదు. ఒకామె పరుగున వెళ్లి దోసిలితో నీళ్లు తెచ్చి మొహాన కొట్టింది.

‘బిడ్డా బిడ్డా’ అని గొణుగుతోంది.

మావాళ్ల చేతుల్లో మైకులు జారిపోయాయి. ఎవరో ఒక పెద్దమనిషి వచ్చి కసురుకున్నాడు. కెమెరాల కళ్లన్నీ పక్కకు మళ్లాయి. కొన్ని రెప్పలు మూశాయి.

తిడితే తిట్టారుగానీ ఒకింత తీరిక దొరికింది లెమ్మని మనవాళ్లు ఎడంగా వచ్చి సేదతీరుతూ కెమెరాలు వేళ్లాడేస్తూని భుజం గూళ్లు ఒత్తుకుంటున్నారు.

అంతలో ఒక్కసారిగా మళ్ళీ కలకలం.

ఓ గుంపు కుర్రాళ్లు మావాళ్ల వెంటబడి తరుముతున్నారు. రాళ్లుచ్చుకు కొడుతున్నారు. అంతా పరుగులు. రమేష్కోసం నా కళ్లు వెదికాయి. కనపళ్లేదు. పారిపోయాడా? అయిపోయాడా? దూరంగా ఉండడం మూలన నేను కూడా తరమాల్సిన మనిషి నేనని వాళ్లు గుర్తించలేదు.

“సంపుతాం కొడకల్లారా” ఏదో ఒక గొంతు గుంపును మరింత రెచ్చగొడుతోంది. అంతలో గుంపులోకి ఎస్సై జొరబడ్డాడు. “ఇంకేం లేదులెండి సార్ - అంతా అయిపోయింది కదా సార్. పదండి సార్”

మావాళ్ల పని కత్తిమీద సాము. నిజానికి ఆ మైకు పట్టుకుని అడిగే పని నాదే! కానీ

మావాడు సమర్థుడు కాబట్టి, ఓ గ్రామస్తుడి చేతికి మైక్ ఇచ్చి, ఆ గుంపులోకి నెట్టాడు.

ఓవైపు ఆవిడ పొర్లిపొర్లి ఏడుస్తోంటే... రాష్ట్ర ప్రజాసేవకానికంతటికీ మెరుగైన సమాచారాన్ని

అందించడంకోసం ఇంత కష్టపడాల్సి రావడం మాకు కత్తిమీద సాము కాక మరేంటి.

ఒక్కొక్కరూ శరపరంపరగా ప్రశ్నలు గుప్పిస్తున్నారు.

సర్దుతూ, తీస్కొచ్చి అందర్నీ హడావుడిగా జీపెక్కించేశాడు బలవంతంగా.

జీపు కదిలింది. తానాగిపోయాడు.

నేనూ ఆగిపోయాను. రమేష్ కనపడక - చాలాసేపటివరకూ.

\*\*\*

“అవునా?”

స్వరంలో దిగ్భ్రమ, భయం గమనించేశాడు, మోటారు సైకిలు నడుపుతూనే...

“అవునన్నా! మరి కుర్రాళ్ళకు అంత కోపమూ ఎందుకొచ్చిందికున్నావ్? నేను కొంచెం ముందే పసిగట్టా! అందుకే పరుగున వెళ్లి పక్కనున్న మేడ ఎక్కేశా! మనకేం, మంచి పవర్ ఫుల్ జూమ్ వుందిగా!”

ఏం చెప్తున్నాడో వినబడట్లేదు. కళ్లముందు శూన్యంగా వుంది. గుండె అంతా చీకట్టైపోయింది. అది మామూల్ని కాదు. క్షణంలో తేరుకుంది. సెల్ అందుకున్నాను. చేరవేయడానికి.

“అయ్యయ్యా...”

“ఇంకా నీలో ఇలాంటివి మిగిలే వున్నాయెంత్రా..” వెటకారమాడాను.

“సరే చెప్పు” గొంతులో తేడా వచ్చింది.

“ముందు బ్రేకింగ్ న్యూస్లో ఇచ్చేయ్. వేరే ఛానల్స్ వాళ్లెవ్వరూ లేరు. చెప్పాగా అందర్నీ తరిమేశారు. విజువల్స్ మనకే స్కీరు. ఇంకెవరికీ దొరకవ్ కూడా! ఇంకో అయిదు నిమిషాల్లో అక్కడుంటాయ్.”

“సరే సరే” ముక్తసరిగా అంటున్నాడు.

“న్యూస్ బ్రేక్ వరకు ఆగకుండా రాగానే వేసెయ్! రాష్ట్రమంతా ఇవాళ మన ఘనకార్యంతో అట్టుడికిపోవాలి..”

రాస్కొ -

‘కొడుకు వెనుకే తల్లి... తరగని శోకంతో తిరిగిరాని లోకాలకు...’ అని వేశామే అనుకో...”

